

परिशिष्टः

शिक्षाशास्त्रसम्बद्धाः केचन पारिभाषिकशब्दाः

अक्षरम्— अक्षरं क्षरं विद्यादश्नोतेर्वा सरोऽक्षरम्, वर्णं वाऽऽहु=वर्णवाची वा अक्षरशब्दः।

अभिनिष्टानः— विसर्जनीयः 'अभिनिसः स्तनः शब्दसंज्ञायाम्' इति पाणिनिः

उपांशु— करणवदशममनः प्रयोगमुपांशुः, यस्मिन् मन्द्रादयो न विज्ञायन्ते, न स्वरो न व्यञ्जनम्, केवलमेवोष्ठचालनं श्वासो वा तदुपांशुः (कात्यायनः)

तारः— उच्चस्वरविशेषः

दीर्घः— द्विगुणितमात्रः स्वरः।

दुस्स्पृष्टः— प्राग् घकारात् चतुर्णाम्, दुस्स्पृष्टश्चेति विज्ञेयो डढयोः स्वरमध्ययोः।

नादः— कण्ठविलस्य (स्वरयन्त्रमुखस्य) अणुभावेन स्वरतन्त्रीझङ्कारे जातं श्वासस्य गुञ्जितं ध्वनुरणनं वा नादः।

पार्षदम्— परिषदा निर्णीतस्य वेदोच्चारणसिद्धान्तस्य प्रतिपादकं प्रातिशाख्यापरपर्यायं शास्त्रम्।

मन्द्रः— मधुरगम्भीर स्वरः।

मात्रा— परिमाणविशेषः। रूपम् अ इ ड ऋ लृनाम् पूर्णं लघुतमं च यत्। सा मात्रा तन्मितः कालो भक्त्या मात्रेति कीर्त्यते।। कौण्डिन्यायशिक्षायाम्।।

रक्तः— अनुनासिकस्वरः।

वर्णः— पृथक् प्रयत्ननिर्वृत्य हि वर्णमिच्छन्त्याचार्याः, मनुष्यस्य वाण्याः पृथक्प्रयत्नजाभ्यां भागाभ्यां तादृशैः भागैर्वा रहितः स्वतन्त्रेण यत्नेन निर्वृत्य शब्दविशेषो वर्णः।

वर्णसमाम्नायः— वर्णसमुदायोपदेशः, अक्षरसमाम्नायः।

स्वर-व्यञ्जनम्— स्वयं राजन्त इति स्वर, अन्वग् भवतीति व्यञ्जनम्। स्वरात् प्राक् पश्चात् वा गत्वा स्वरेण सहाक्षराङ्गत्वं गच्छन्तो वर्णा व्यञ्जनानि।

शिक्षा— वर्णस्वरमात्रा-स्थानकरणप्रयत्नानुप्रदानरूपबल सामसन्तानादि प्रतिपादकं शास्त्रम्, शिक्ष्यतेऽनया वर्णोच्चारणमिति शिक्षा।

संहिता— वर्णयोः परः सन्निकर्षः। पदयोः परः सन्निकर्षो वा।

सन्धिः— वर्णयोः वर्ण लोपागमविकारप्रकृतिभावान्यतमफलकः परसन्निकर्षः

साम— अतिद्रुतत्वादिदोषशून्यं माधुर्यादिगुणयुक्तं लययुक्तमुच्चारणम्।

स्थानम्— तिष्ठन्ति अस्मिन् इति। स्वराणां यत्रोपसंहारः तत् स्थानम्, अन्येषां तु यत्र स्पर्शनं तत् स्थानम् इति (तैत्तिरीयप्रातिः)।।
